



ରାଷ୍ଟ୍ରପତିଙ୍କ ସଚିବାଳୟ

ଦର୍ଶକଙ୍କ ପାଇଁ ସପ୍ତାହରେ ଚାରିଦିନ ରାଷ୍ଟ୍ରପତି ଭବନ ଖୋଲା

- ଆସନ୍ତାକାଲି ଠାରୁ ଏହି ବ୍ୟବସ୍ଥା ଲାଗୁ

Posted On: 22 NOV 2017 7:34PM by PIB Bhubaneswar

ଏବେ ଦର୍ଶକମାନଙ୍କ ସକାଶେ ରାଷ୍ଟ୍ରପତି ଭବନ ସପ୍ତାହକୁ ଚାରିଦିନ ଉନ୍ମୁକ୍ତ ରହିବ । ଆସନ୍ତାକାଲି (ନଭେମ୍ବର 23, 2017) ଠାରୁ ଏହି ବ୍ୟବସ୍ଥା ଲାଗୁ ହେବ । କେବଳ ବିଜ୍ଞପିତ ଛୁଟିଦିନକୁ ଛାଡ଼ି ସକାଳ 9 ଘଣ୍ଟା ଠାରୁ ଅପରାହ୍ନ 4 ଘଣ୍ଟା ପର୍ଯ୍ୟନ୍ତ ଦର୍ଶକମାନେ ରାଷ୍ଟ୍ରପତି ଭବନ ପରିଦର୍ଶନ କରିପାରିବେ । ରାଜପଥର 2 ନମ୍ବର ଗେଟ୍, ହୁକମୀ ମାଇ ମାର୍ଗର 37 ନମ୍ବର ଗେଟ୍ ଏବଂ ଚର୍ଚ୍ଚ ଗେଟ୍‌ର 38 ନମ୍ବର ଗେଟ୍ ଦେଇ ଦର୍ଶକମାନେ ପ୍ରବେଶ ରାଷ୍ଟ୍ରପତି ଭବନକୁ ପ୍ରବେଶ ଏବଂ ପ୍ରସ୍ଥାନ କରିପାରିବେ ।

ଦର୍ଶକମାନେ ଚାହିଁଲେ ସେମାନଙ୍କ ଟିକଟ ଅନ୍ ଲାଇନ୍‌ରେ <http://rashtrapatisachivalaya.gov.in/rbtour> ୱେବ୍‌ସାଇଟ୍‌ରେ ଜଣାପିଛା 50 ଟଙ୍କା ଦେୟଦେଇ ବୁକିଂ କରିପାରିବେ । ଆଠବର୍ଷରୁ କମ୍ ବୟସର ଶିଶୁମାନଙ୍କ ପାଇଁ କୌଣସି ପ୍ରକାର ପ୍ରବେଶ ଦେୟ ରଖାଯାଇନାହିଁ । ରାଷ୍ଟ୍ରପତି ଭବନ ପରିଦର୍ଶନ ପାଇଁ ଭାରତୀୟ ନାଗରିକମାନଙ୍କୁ ସେମାନଙ୍କର ବୈଧ ଫଟୋ ପରିଚୟପତ୍ର ଦେଖାଇବା ବାଧ୍ୟତାମୂଳକ ହୋଇଥିବା ବେଳେ ବିଦେଶୀ ପର୍ଯ୍ୟଟକମାନେ ସେମାନଙ୍କର ମୂଳ ପାସପୋର୍ଟ ଦେଖାଇ ରାଷ୍ଟ୍ରପତି ଭବନକୁ ପ୍ରବେଶ କରିପାରିବେ ।

ଏ ସଂପର୍କୀତ ବିଶେଷ ବିବରଣୀ ନିମନ୍ତେ ଇଚ୍ଛୁକ ବ୍ୟକ୍ତିମାନେ ଭିଜିଟର ମ୍ୟାନେଜମେଣ୍ଟ ସେଲକୁ ଟେଲିଫୋନ୍ ନଂ: 011- 23013287, 23015321 ଏକ୍ସଟେନସନ୍ 4662, ଫାକ୍ସ ନଂ. 011- 23015246, ଏବଂ ଇମେଲ୍ - reception-officer@rb.nic.in ଯୋଗେ ଯୋଗାଯୋଗ କରିପାରିବେ ।

(Release ID: 1510820) Visitor Counter : 3

